

17 ਨਵੰਬਰ, 2024

ਪਿੰਤੇਕੁਸਤ ਦੇ ਬਾਅਦ 26ਵਾਂ ਐਤਵਾਰ
ਮਸੀਹ ਵਿੱਚ ਇਸਤ੍ਰੀਆਂ ਅਤੇ ਪੁਰਸ਼ਾਂ ਦੀ ਸਾਝੇਦਾਰੀ

ਕਹਾਉਤਾਂ. 31.10-16,23-29

ਜ਼ਬੂਰ 8.1,3-9

ਰੋਮੀਆਂ. 16.1-7,12-13, 5-16

ਮਰਕੁਸ 14.3-9

ਮੁੱਖ ਆਇਤ : "ਉਸਨੇ ਮੇਰੇ ਨਾਲ ਚੰਗਾ ਵਰਤਾਰਾ ਕੀਤਾ।" — ਮਰਕੁਸ 14:6

ਅੱਜ, ਅਸੀਂ ਇੱਕ ਸੋਹਣੇ ਵਿਸ਼ੇ 'ਤੇ ਧਿਆਨ ਕਰਦੇ ਹਾਂ, ਜਿਹੜਾ ਕਲੀਸਿਯਾ ਦੇ ਪੂਰੇ ਇਤਿਹਾਸ ਵਿੱਚ ਚਲਦਾ ਰਿਹਾ ਹੈ ਅਤੇ ਆਪਣੀ ਵਿਸ਼ਵਾਸ ਦੀ ਯਾਤਰਾ ਨੂੰ ਸਰੂਪ ਦੇਣਾ ਜਾਰੀ ਰੱਖਦਾ ਹੈ - ਮਸੀਹ ਵਿੱਚ ਇਸਤ੍ਰੀਆਂ ਅਤੇ ਪੁਰਸ਼ਾਂ ਦੀ ਸਾਝੇਦਾਰੀ। ਇਹ ਸਿਰਫ਼ ਸਹਿਯੋਗ ਕਰਨ ਲਈ ਇੱਕ ਬੁਲਾਹਟ ਨਹੀਂ ਹੈ, ਸਗੋਂ ਪਰਮੇਸ਼ੁਰ ਦੁਆਰਾ ਨਿਰਧਾਰਤ ਇੱਜਤ, ਵਰਦਾਨ, ਅਤੇ ਬੁਲਾਹਟ ਦੀ ਯਾਦ ਦਿਵਾਉਂਦਾ ਹੈ, ਜਿਸਨੂੰ ਇਸਤ੍ਰੀ ਅਤੇ ਪੁਰਸ਼ ਦੋਵੇਂ ਪਰਮੇਸ਼ੁਰ ਦੇ ਰਾਜ ਵਿੱਚ ਲਿਆਉਂਦੇ ਹਨ। ਸਰਿਸ਼ਟੀ ਦੇ ਅਰੰਭ ਤੋਂ ਹੀ, ਪਰਮੇਸ਼ੁਰ ਨੇ ਮਨੁੱਖ ਨੂੰ ਆਪਸੀ ਸਤਿਕਾਰ, ਪ੍ਰੇਮ ਅਤੇ ਸੇਵਾ ਵਿੱਚ ਇੱਕਠੇ ਆਪਣੇ ਸਰੂਪ ਨੂੰ ਦਰਸਾਉਣ ਲਈ ਤਿਆਰ ਕੀਤਾ। ਬਾਈਬਲ ਦੇ ਅੱਜ ਦੇ ਸਾਡੇ ਪਾਠਾ ਇਸ ਗੱਲ ਨੂੰ ਉਜਾਗਰ ਕਰਦੇ ਹਨ ਕਿ ਕਿਵੇਂ ਇਸਤ੍ਰੀਆਂ ਅਤੇ ਪੁਰਸ਼ਾਂ ਨੇ ਇੱਕ ਦੂਜੇ ਦੇ ਨਾਲ-ਨਾਲ ਮਿਲਕੇ ਵਫ਼ਾਦਾਰੀ ਨਾਲ ਸੇਵਾ ਕੀਤੀ ਹੈ, ਉਨ੍ਹਾਂ ਨੇ ਕਿਵੇਂ ਪਰਮੇਸ਼ੁਰ ਦੇ ਉਦੇਸ਼ਾਂ ਨੂੰ ਪੂਰਾ ਕਰਨ ਵਿੱਚ ਵਿਲੱਖਣ ਅਤੇ ਸ਼ਕਤੀਸ਼ਾਲੀ ਭੂਮਿਕਾਵਾਂ ਨੂੰ ਪੂਰਾ ਕੀਤਾ ਹੈ। ਮਸੀਹ ਵਿੱਚ ਸੱਚੀ ਸਾਝੇਦਾਰੀ ਯਾ ਦੂਜੇ ਸ਼ਬਦਾਂ ਵਿੱਚ ਭਾਈਵਾਲੀ ਇਹਨਾਂ ਭੂਮਿਕਾਵਾਂ ਦਾ ਆਦਰ ਕਰਨ ਅਤੇ ਪਰਮੇਸ਼ੁਰ ਦੇ ਕੰਮ ਵਿੱਚ ਸਾਡੀਆਂ ਇਕੱਠੀਆਂ ਸ਼ਕਤੀਆਂ ਨੂੰ ਵਧਣ-ਫੁੱਲਣ ਦੀ ਇਜਾਜ਼ਤ ਦੇਣ ਬਾਰੇ ਹੈ। ਸੇਵਾ ਵਿੱਚ ਏਕਤਾ ਦੇ ਇਸ ਸੱਦੇ ਨੂੰ ਰੱਸ਼ਨ

ਕਰਨ ਲਈ ਕਹਾਉਤਾਂ, ਜ਼ਬੂਰਾਂ, ਰੋਮੀਆਂ, ਅਤੇ ਮਰਕੁਸ ਦੇ ਹਵਾਲਿਆਂ ਦੀ ਵਰਤੋਂ ਕਰਦੇ ਹੋਏ, ਆਓ ਅਸੀਂ ਇਸ ਸਾਂਝੇਦਾਰੀ ਦੇ ਚਾਰ ਮੁੱਖ **ਤੱਥਾਂ ਦੇ ਧਿਆਨ ਦੇਈਏ।**

1. ਸਾਝੇਦਾਰੀ ਵਿੱਚ ਸ਼ਕਤੀ ਅਤੇ ਬੁੱਧ - ਕਹਾਉਤਾਂ 31:10-16, 23-29

ਕਹਾਉਤਾਂ 31 ਇੱਕ **ਇਸਤ੍ਰੀ** ਦਾ ਇੱਕ ਪ੍ਰੇਰਨਾਦਾਇਕ ਚਿੱਤਰ ਪੇਸ਼ ਕਰਦੀ ਹੈ, **ਜਿਹੜੀ** ਆਪਣੇ ਪਰਿਵਾਰ, ਆਪਣੇ ਭਾਈਚਾਰੇ ਅਤੇ ਪਰਮੇਸੁਰ ਦੀ ਤਾਕਤ ਅਤੇ ਬੁੱਧ ਨਾਲ ਸੇਵਾ ਕਰਦੀ ਹੈ। ਇਹ ਹਵਾਲਾ, ਜਿਸ ਨੂੰ ਅਕਸਰ "**ਭਲੀ ਇਸਤ੍ਰੀ**" ਜਾਂ "ਉੱਚੇ ਚਰਿੱਤਰ **ਵਾਲੀ ਇਸਤ੍ਰੀ**" ਕਿਹਾ ਜਾਂਦਾ ਹੈ, ਇੱਕ **ਇਸਤ੍ਰੀ** ਦਾ ਵਰਣਨ ਕਰਦਾ ਹੈ, **ਜਿਹੜੀ** ਮਿਹਨਤੀ, ਹਮਦਰਦ ਅਤੇ ਬੁੱਧੀਮਾਨ ਹੈ। ਉਸ ਨੂੰ ਆਪਣੇ ਪਰਿਵਾਰ ਵਿੱਚ ਇੱਕ **ਅਜਿਹੇ** ਸਾਥੀ **ਵਜੋਂ** ਦਰਸਾਇਆ ਗਿਆ ਹੈ, **ਜਿਹੜਾ** ਨਾ ਸਿਰਫ਼ ਘਰ ਵਿੱਚ, ਸਗੋਂ ਸਮਾਜ ਵਿੱਚ ਵੀ ਯੋਗਦਾਨ ਪਾਉਂਦਾ ਹੈ। ਆਇਤ 23 ਵਿੱਚ, ਉਸਦੇ ਪਤੀ ਨੂੰ "ਸ਼ਹਿਰ ਦੇ **ਫਾਟਕਾਂ ਵਿੱਚ ਮੰਨਿਆ ਦੰਨਿਆ** ਜਾਂਦਾ ਹੈ," ਇੱਕ ਸੰਕੇਤ ਹੈ ਕਿ ਉਹਨਾਂ ਦੀ **ਸਾਝੇਦਾਰੀ** ਉਹਨਾਂ ਦੇਵਾਂ ਨੂੰ ਆਪਣੀਆਂ ਭੂਮਿਕਾਵਾਂ ਨੂੰ ਪ੍ਰਭਾਵਸ਼ਾਲੀ ਢੰਗ ਨਾਲ ਨਿਭਾਉਣ ਲਈ ਸ਼ਕਤੀ ਪ੍ਰਦਾਨ ਕਰਦੀ ਹੈ। ਇਹ ਵਿਆਹ ਅਤੇ ਸੇਵਕਾਈ ਵਿੱਚ ਆਪਸੀ ਸਹਿਯੋਗ ਦਾ ਇੱਕ ਸੁੰਦਰ ਨਮੂਨਾ ਹੈ, **ਜਿਹੜਾ** ਇਹ ਦਰਸਾਉਂਦਾ ਹੈ ਕਿ ਮਸੀਹ ਵਿੱਚ **ਸਾਝੇਦਾਰੀ** ਇੱਕ ਦੂਜੇ ਦੀਆਂ **ਖੂਬੀਆਂ** ਲਈ ਸਤਿਕਾਰ ਅਤੇ ਕਦਰ ਵਿੱਚ **ਟਿਕੀ ਹੋਈ** ਹੈ। ਅਜਿਹੇ ਜੋੜੇ ਬਾਰੇ ਸੋਚੋ, **ਜਿਹੜਾ** ਸੇਵਕਾਈ ਦੇ ਨਾਲ-ਨਾਲ ਕੰਮ ਕਰਦੇ ਹਨ, **ਜਿੱਥੇ** ਹਰੇਕ ਸਾਥੀ ਦੇ ਨਾਲ ਵਿਲੱਖਣ **ਖੂਬੀ** ਅਤੇ ਤਾਕਤ **ਪ੍ਰਾਪਤ ਹੁੰਦੀ** ਹੈ। ਇਕੱਠੇ ਮਿਲ ਕੇ, ਉਹ ਇਕ-ਦੂਜੇ ਦੇ ਪੂਰਕ ਬਣਦੇ ਹਨ, **ਸਿੱਟੇ ਵਜੋਂ** ਉਨ੍ਹਾਂ ਦੀ ਸੇਵਕਾਈ ਵਧਦੀ-ਫੁੱਲਦੀ ਹੈ। ਕਹਾਉਤਾਂ 31 ਵਿੱਚ **ਦਿੱਤੀ ਹੋਈ ਇਸਤ੍ਰੀ** ਵਾਂਗ, ਉਹ ਇਮਾਨਦਾਰੀ ਨਾਲ ਸੇਵਾ ਕਰਦੇ ਹਨ, **ਅਤੇ ਆਪਣੇ ਨੇੜਤਾ ਭਰੇ** ਰਿਸ਼ਤਿਆਂ ਅਤੇ **ਕਲੀਸਿਯਾ** ਵਿੱਚ ਪਰਮੇਸੁਰ ਦੀ **ਇੱਛਿਆ** ਨੂੰ ਦਰਸਾਉਂਦੇ ਹਨ। ਸੱਚੀ **ਸਾਝੇਦਾਰੀ** ਦਾ ਕੋਈ ਮੁਕਾਬਲਾ ਨਹੀਂ ਹੈ, ਪਰ ਇੱਕ **ਅਜਿਹਾ** ਸਹਿਯੋਗ ਹੈ, **ਜਿਹੜਾ** ਹਰੇਕ ਵਿਅਕਤੀ ਦੇ ਯੋਗਦਾਨ ਦਾ **ਆਦਰ** ਕਰਦਾ ਹੈ ਅਤੇ ਉਹਨਾਂ ਤਰੀਕਿਆਂ ਦਾ **ਅਨੰਦ** ਮਨਾਉਂਦਾ ਹੈ, ਜਿਸ ਵਿੱਚ **ਪਰਮੇਸੁਰ** ਨੇ ਹਰੇਕ ਨੂੰ ਵਿਲੱਖਣ ਰੂਪ ਵਿੱਚ ਤਿਆਰ ਕੀਤਾ ਹੈ। ਜਦੋਂ ਅਸੀਂ ਮਿਲ ਕੇ ਕੰਮ ਕਰਦੇ ਹਾਂ, **ਤਾਂ ਉਸ**

ਵੇਲੇ ਅਸੀਂ ਪਰਮੇਸ਼ੁਰ ਦੀ ਬਣਾਈ ਹੋਈ ਸਰਸ਼ਿਟੀ ਦੀ ਤਾਕਤ ਦਾ ਪ੍ਰਦਰਸ਼ਨ ਕਰਦੇ ਹਾਂ ਅਤੇ ਸਾਡੀ ਬੁਲਾਹਟ ਨੂੰ ਹੋਰ ਪ੍ਰਭਾਵਸ਼ਾਲੀ ਢੰਗ ਨਾਲ ਪੂਰਾ ਕਰਦੇ ਹਾਂ।

2. ਪਰਮੇਸ਼ੁਰ ਦੀ ਮਹਿਮਾ ਨੂੰ ਇਕੱਠੇ ਦਰਸਾਉਣ ਲਈ ਬਣਾਇਆ ਗਿਆ - ਜ਼ਬੂਰ

8:1, 3-9

ਜ਼ਬੂਰ 8 ਸੁੰਦਰਤਾ ਨਾਲ ਉਸ ਮੁੱਲ ਅਤੇ ਮਾਣ ਨੂੰ ਵਿਖਾਉਂਦਾ ਹੈ, ਜਿਸ ਨੂੰ ਪਰਮੇਸ਼ੁਰ ਮਨੁੱਖ ਨੂੰ ਦਿੰਦਾ ਹੈ। ਆਇਤਾਂ 3-5 ਵਿੱਚ, ਅਸੀਂ ਪੜ੍ਹਦੇ ਹਾਂ, "ਜਦ ਮੈਂ ਤੇਰੇ ਅਕਾਸ਼ ਨੂੰ ਵੇਖਦਾ ਹਾਂ, ਜਿਹੜਾ ਤੇਰੀ ਦਸਤਕਾਰੀ ਹੈ... ਤਾਂ ਇਨਸਾਨ ਕੀ ਹੈ, ਜੋ ਤੂੰ ਉਸ ਨੂੰ ਚੇਤੇ ਵਿੱਚ ਲਿਆਵੇਂ, ਅਤੇ ਆਦਮੀ ਜਾਇਆ ਕੀ, ਜੋ ਤੂੰ ਉਸ ਦੀ ਸੁੱਧ ਲਵੇਂ?"

ਪਰਮੇਸ਼ੁਰ ਨੇ ਆਪਣੇ ਸਰੂਪ ਵਿੱਚ ਪੁਰਸ਼ਾਂ ਅਤੇ ਇਸਤ੍ਰੀਆਂ ਨੂੰ ਬਣਾਇਆ ਹੈ, ਦੋਵਾਂ ਨੂੰ ਸਰਸ਼ਿਟੀ ਉੱਤੇ ਰਾਜ ਕਰਨ ਅਤੇ ਉਸਦੀ ਮਹਿਮਾ ਨੂੰ ਦਰਸਾਉਣ ਦਾ ਵਿਸ਼ੇਸ਼ ਅਧਿਕਾਰ ਦਿੱਤਾ ਹੈ। ਇਹ ਜ਼ਬੂਰ ਸਾਨੂੰ ਯਾਦ ਦਿਵਾਉਂਦਾ ਹੈ ਕਿ ਹਰ ਵਿਅਕਤੀ, ਇਸਤ੍ਰੀ ਜਾਂ ਪੁਰਸ਼ ਦੀ ਪਰਵਾਹ ਕੀਤੇ ਬਗ਼ੈਰ, ਪਰਮੇਸ਼ੁਰ ਦੀਆਂ ਨਜ਼ਰਾਂ ਵਿੱਚ ਕੀਮਤੀ ਹੈ। ਸਾਂਝੇਦਾਰੀ ਵਿੱਚ, ਪੁਰਸ਼ਾਂ ਅਤੇ ਇਸਤ੍ਰੀਆਂ ਨੂੰ ਪਰਮੇਸ਼ੁਰ ਦੀ ਸਰਸ਼ਿਟੀ ਨੂੰ ਸੰਭਾਲਣ ਲਈ ਉਸਦੀ ਮਹਿਮਾ ਅਤੇ ਦਇਆ ਦੇ ਡਰ ਵਿੱਚ ਇਕੱਠੇ ਕੰਮ ਕਰਦੇ ਹੋਏ ਸੱਦਿਆ ਗਿਆ ਹੈ। ਜਦੋਂ ਅਸੀਂ ਇੱਕ ਦੂਜੇ ਦੀਆਂ ਭੂਮਿਕਾਵਾਂ ਦਾ ਆਦਰ ਕਰਦੇ ਹਾਂ, ਤਾਂ ਅਸੀਂ ਆਪਣੇ ਸਾਂਝੇ ਕੰਮ ਦੁਆਰਾ ਉਸ ਦੇ ਸਰੂਪ ਦੀ ਸੰਪੂਰਨਤਾ ਨੂੰ ਪ੍ਰਦਰਸ਼ਿਤ ਕਰਕੇ ਪਰਮੇਸ਼ੁਰ ਦੀ ਵਡਿਆਈ ਕਰਦੇ ਹਾਂ। ਇਸ ਬਾਰੇ ਸੋਚੋ ਕਿ ਕਿਵੇਂ ਇੱਕ ਕਲੀਸਿਯਾਈ ਸਮਾਜ ਇੱਕ ਮਿਸ਼ਨ ਪ੍ਰੋਜੈਕਟ ਲਈ ਇਕੱਠੇ ਹੁੰਦਾ ਹੈ। ਇਸ ਵਿੱਚ ਇਸਦਾ ਹਰੇਕ ਮੈਂਬਰ - ਭਾਵੇਂ ਪੁਰਸ਼ ਹੋਵੇ ਜਾਂ ਇਸਤ੍ਰੀ - ਇੱਕ ਮਹੱਤਵਪੂਰਨ ਭੂਮਿਕਾ ਨਿਭਾਉਂਦਾ ਹੈ। ਕੁੱਝ ਅਗਵਾਈ ਕਰ ਸਕਦੇ ਹਨ, ਦੂਜੇ ਪਰਦੇ ਦੇ ਪਿੱਛੇ ਸੇਵਾ ਕਰ ਸਕਦੇ ਹਨ, ਪਰ ਇਕੱਠੇ ਉਹ ਇੱਕ ਸਾਂਝੇ ਉਦੇਸ਼ ਨੂੰ ਪੂਰਾ ਕਰਦੇ ਹਨ, ਇਹ ਏਕਤਾ ਅਤੇ ਆਪਸੀ ਸਤਿਕਾਰ ਵਿੱਚ ਪਰਮੇਸ਼ੁਰ ਦੀ ਮਹਿਮਾ ਨੂੰ ਦਰਸਾਉਂਦੇ ਹਨ। ਇੱਕ ਅਜਿਹੀ ਦੁਨੀਆਂ ਵਿੱਚ ਜਿਹੜੀ ਅਕਸਰ ਵੰਡੀ ਅਤੇ ਵਿੱਖਰੀ ਹੋਈ ਹੈ, ਦੇ ਵਿੱਚ ਕਲੀਸਿਯਾ ਨੂੰ ਏਕਤਾ ਨੂੰ ਵਿਖਾਉਣ ਲਈ ਸੱਦਾ ਦਿੱਤਾ ਜਾਂਦਾ ਹੈ, ਜਿਹੜਾ ਇਹ ਦਰਸਾਉਂਦਾ ਹੈ ਕਿ ਪੁਰਸ਼ ਅਤੇ ਇਸਤ੍ਰੀਆਂ ਇਕੱਠੇ, ਪਰਮੇਸ਼ੁਰ ਦੇ ਸਰੂਪ ਵਿੱਚ ਬਣਾਏ ਗਏ ਹਨ, ਅਤੇ ਸੰਸਾਰ ਵਿੱਚ ਉਸਦੇ ਪ੍ਰੇਮ ਅਤੇ ਨਿਆਓ ਦਾ ਪੂਰੀ ਨੁਮਾਇੰਦਗੀ ਕਰਦੇ ਹਨ।

1. ਕਲੀਸਿਯਾ ਦੀ ਸੇਵਾ ਵਿੱਚ ਸਾਝੇਦਾਰੀ - ਰੋਮੀਆਂ 16:1-7, 12-13, 15-

16

ਰੋਮੀਆਂ 16 ਵਿੱਚ, ਅਸੀਂ ਪੌਲੁਸ ਨੂੰ ਉਨ੍ਹਾਂ ਪੁਰਸ਼ਾਂ ਅਤੇ ਇਸਤ੍ਰੀਆਂ ਨੂੰ ਸੁਭਕਾਮਨਾਵਾਂ ਦਿੰਦੇ ਹੋਏ ਵੇਖਦੇ ਹਾਂ, ਜਿਹੜੇ ਸੇਵਕਾਈ ਵਿੱਚ ਵਫ਼ਾਦਾਰ ਸਾਥੀ ਰਹੇ ਹਨ। ਇਹਨਾਂ ਵਿੱਚ ਫੀਬੀ, ਇੱਕ ਇਸਤ੍ਰੀ ਸੇਵਕਾ ਅਰਥਾਤ ਡੀਕਨ ਹੈ; ਪਰਿਸਕਾ, ਜਿਹੜੀ ਆਪਣੇ ਪਤੀ ਅਕੂਲਾ ਦੇ ਨਾਲ ਕੰਮ ਕਰਦੀ ਸੀ; ਅਤੇ ਯੂਨਿਆਸ, ਜਿਸ ਨੂੰ ਪੌਲੁਸ "ਰਸੂਲਾਂ ਵਿੱਚ ਪਰਸਿੱਧ" ਵਜੋਂ ਸਨਮਾਨਿਤ ਕਰਦਾ ਹੈ (ਰੋਮੀਆਂ 16:7)। ਇਨ੍ਹਾਂ ਇਸਤ੍ਰੀਆਂ ਅਤੇ ਪੁਰਸ਼ਾਂ ਨੂੰ ਪੌਲੁਸ ਦੀਆਂ ਸੁਭਕਾਮਨਾਵਾਂ ਉਸ ਮੁੱਲ ਨੂੰ ਉਜਾਗਰ ਕਰਦੀਆਂ ਹਨ, ਜਿਸਨੂੰ ਉਸ ਨੇ ਸ਼ੁਰੂਆਤੀ ਕਲੀਸਿਯਾ ਵਿੱਚ ਉਨ੍ਹਾਂ ਦੇ ਯੋਗਦਾਨ 'ਤੇ ਰੱਖਿਆ ਸੀ। ਫੀਬੀ, ਪਰਿਸਕਾ, ਯੂਨਿਆਸ ਅਤੇ ਹੋਰਾਂ ਨੂੰ ਉਨ੍ਹਾਂ ਦੇ ਇਸਤ੍ਰੀ ਹੋਣ ਦੇ ਕਾਰਨ ਨਹੀਂ, ਸਗੋਂ ਉਨ੍ਹਾਂ ਦੀ ਵਫ਼ਾਦਾਰ ਨਾਲ ਭਰੀ ਹੋਈ ਸੇਵਾ ਕਰਕੇ ਸਨਮਾਨਤ ਕੀਤਾ ਜਾਂਦਾ ਹੈ। ਪੌਲੁਸ ਦੁਆਰਾ ਇਨ੍ਹਾਂ ਇਸਤ੍ਰੀਆਂ ਨੂੰ ਸੇਵਕਾਈ ਵਿੱਚ ਜ਼ਰੂਰੀ ਸਾਝੇਦਾਰਾਂ ਵਜੋਂ ਸਵੀਕਾਰ ਕਰਨਾ, ਇੱਕ ਇੱਕਠੇ ਕੀਤੇ ਜਾਣ ਵਾਲੀ ਸੇਵਾ ਲਈ ਸ਼ੁਰੂਆਤੀ ਕਲੀਸਿਯਾ ਦੇ ਸਮਰਪਣ ਨੂੰ ਦਰਸਾਉਂਦਾ ਹੈ, ਜਿੱਥੇ ਹਰੇਕ ਵਿਅਕਤੀ ਦੇ ਵਰਦਾਨਾਂ ਦੀ ਕਦਰ ਕੀਤੀ ਜਾਂਦੀ ਹੈ ਅਤੇ ਪਰਮੇਸੁਰ ਦੀ ਮਹਿਮਾ ਲਈ ਵਰਤੇ ਜਾਂਦੇ ਹਨ। ਅੱਜ ਬਹੁਤ ਸਾਰੀਆਂ ਕਲੀਸਿਯਾਵਾਂ ਵਿੱਚ, ਅਸੀਂ ਇਸਤ੍ਰੀਆਂ ਅਤੇ ਪੁਰਸ਼ਾਂ ਨੂੰ ਅਗਵਾਈ, ਸਿੱਖਿਆ, ਅਰਾਧਨਾ ਅਤੇ ਇੰਜੀਲ ਦੀ ਮੁਨਾਦੀ ਵਿੱਚ ਇੱਕਠੇ ਸੇਵਾ ਕਰਦੇ ਹੋਏ ਵੇਖਦੇ ਹਾਂ। ਉਹ ਫਰਕ ਤਰ੍ਹਾਂ ਦੇ ਦ੍ਰਿਸ਼ਟੀਕੋਣ ਅਤੇ ਹੁਨਰ ਆਪਣੇ ਕੋਲ ਲਿਆਉਂਦੇ ਹਨ, ਜਿਹੜੇ ਕਲੀਸਿਯਾ ਦੀ ਸੇਵਕਾਈ ਨੂੰ ਧਨੀ ਬਣਾਉਂਦੇ ਹਨ। ਜਦੋਂ ਅਸੀਂ ਇਹਨਾਂ ਯੋਗਦਾਨਾਂ ਨੂੰ ਪਛਾਣਦੇ ਅਤੇ ਉਨ੍ਹਾਂ ਦਾ ਅਨੰਦ ਮਨਾਉਂਦੇ ਹਾਂ, ਤਾਂ ਅਸੀਂ ਉਸ ਤਰੀਕੇ ਦਾ ਆਦਰ ਕਰਦੇ ਹਾਂ, ਜਿਸ ਵਿੱਚ ਪਰਮੇਸੁਰ ਨੇ ਆਪਣੀ ਕਲੀਸਿਯਾ ਨੂੰ ਕੰਮ ਕਰਨ ਲਈ ਤਿਆਰ ਕੀਤਾ ਹੈ - ਇੱਕ ਸ਼ਰੀਰ ਦੇ ਤੌਰ ਤੇ ਜਿੱਥੇ ਹਰ ਹਿੱਸਾ ਸਾਰਿਆਂ ਦੇ ਭਲੇ ਲਈ ਇਕਸੁਰਤਾ ਵਿੱਚ ਕੰਮ ਕਰਦਾ ਹੈ। ਕਲੀਸਿਯਾ ਵਿੱਚ ਇਸਤ੍ਰੀਆਂ ਅਤੇ ਪੁਰਸ਼ਾਂ ਦੀ ਸਾਝੇਦਾਰੀ ਪਰਮੇਸੁਰ ਦੇ ਇਰਾਦੇ ਦਾ ਪ੍ਰਮਾਣ ਹੈ ਕਿ ਉਹ ਸਾਰੇ ਜਿਹੜੇ ਮਸੀਹ ਦੀ ਪਾਲਣਾ ਕਰਦੇ

ਹਨ, ਲਿੰਗ **ਭੇਦ** ਦੀ ਪਰਵਾਹ ਕੀਤੇ **ਬੈਗਰ**, ਉਸਦੇ ਰਾਜ ਨੂੰ ਬਣਾਉਣ ਵਿੱਚ ਇੱਕ ਭੂਮਿਕਾ ਨਿਭਾਉਂਦੇ ਹਨ।

4. ਮਸੀਹ ਨੂੰ ਸਮਰਪਿਤ ਦਿਲ - ਮਰਕੁਸ 14:3-9

ਮਰਕੁਸ ਦੀ ਇੰਜੀਲ ਵਿੱਚ, ਅਸੀਂ ਇਕ **ਇਸਤ੍ਰੀ** ਦੀ ਕਹਾਣੀ ਪੜ੍ਹਦੇ ਹਾਂ, **ਜਿਹੜੀ** ਯਿਸੂ ਨੂੰ ਮਹਿੰਗੇ ਅਤਰ ਨਾਲ ਮਸਹ ਕਰਦੀ ਹੈ, **ਜਿਹੜਾ ਕਿ** ਡੂੰਘੀ **ਭਗਤੀ** ਅਤੇ ਉਦਾਰਤਾ ਦਾ ਕੰਮ ਹੈ। ਜਦ ਕਿ **ਉੱਥੇ** ਮੌਜੂਦ **ਕੁੱਝ ਲੋਕ** ਉਸ ਨੂੰ ਝਿੜਕਦੇ ਹਨ, ਯਿਸੂ ਉਸਦਾ ਬਚਾਓ ਕਰਦੇ ਹੋਏ **ਕਹਿੰਦਾ ਹੈ ਕਿ**, "**ਉਸ ਨੇ ਮੇਰੇ ਨਾਲ ਚੰਗਾ ਵਰਤਾਵਾ ਕੀਤਾ ਹੈ**" (ਮਰਕੁਸ 14:6)। ਯਿਸੂ ਉਸ ਦੀ **ਅਰਾਧਨਾ** ਦੇ ਕੰਮ ਦਾ **ਆਦਰ** ਕਰਦਾ ਹੈ, ਇਹ ਸਾਨੂੰ ਯਾਦ ਦਿਵਾਉਂਦਾ ਹੈ ਕਿ ਮਸੀਹ ਵਿੱਚ ਸੱਚੀ **ਸਾਝੇਦਾਰੀ** ਉਸ ਦੇ **ਲਈ** ਸਾਂਝੀ **ਭਗਤੀ** ਦੁਆਰਾ **ਵਿਖਾਈ ਦਿੰਦੀ** ਹੈ। ਇਸ **ਇਸਤ੍ਰੀ** ਦੀ ਕਹਾਣੀ ਦਰਸਾਉਂਦੀ ਹੈ ਕਿ ਮਸੀਹ ਦੇ **ਲਈ** ਸਾਡੀ **ਭਗਤੀ** ਸਾਡੀ ਸੇਵਾ ਅਤੇ ਸਾਡੀ **ਸਾਝੇਦਾਰੀ** ਨੂੰ ਚਲਾਉਣੀ ਚਾਹੀਦੀ ਹੈ। **ਪੁਰਸ਼** ਅਤੇ **ਇਸਤ੍ਰੀ**, ਜਦੋਂ ਮਸੀਹ ਲਈ **ਪ੍ਰੇਮ** ਵਿੱਚ ਇੱਕ ਹੁੰਦੇ ਹਨ, ਤਾਂ ਉਹ ਸ਼ਕਤੀਸ਼ਾਲੀ ਤਰੀਕਿਆਂ ਨਾਲ ਉਸਦੀ ਸੇਵਾ ਕਰਨ ਦੇ ਯੋਗ ਹੁੰਦੇ ਹਨ। ਇਸ **ਇਸਤ੍ਰੀ** ਨੇ **ਬਗੈਰ ਕਿਸੇ ਮਾਨਤਾ ਦੇ**, ਨਿਮਰਤਾ ਅਤੇ ਸਮਰਪਣ ਦੀ ਭਾਵ ਨੂੰ **ਪ੍ਰਗਟ** ਕਰਦੇ **ਕੀਤਾ**, ਜੋ ਉਸਦੇ ਕੋਲ ਸੀ, ਜਿਸ ਦੀ ਨਕਲ ਕਰਨ ਲਈ ਅਸੀਂ ਸਾਰੇ ਬੁਲਾਏ **ਗਏ** ਹਾਂ। ਇੱਕ **ਅਜਿਹੀ ਕਲੀਸਿਯਾ** 'ਤੇ ਵਿਚਾਰ ਕਰੋ, ਜਿੱਥੇ ਮੈਂਬਰ, ਮਸੀਹ ਦੇ **ਪ੍ਰੇਮ** ਤੋਂ ਪ੍ਰੇਰਿਤ **ਹੋ ਕੇ**, ਪ੍ਰਾਰਥਨਾ ਅਤੇ **ਇੰਜੀਲ ਦੀ ਮੁਨਾਦੀ ਲਈ** ਇਕੱਠੇ ਹੁੰਦੇ ਹਨ, **ਉੱਥੇ** ਹਰੇਕ ਵਿਅਕਤੀ ਆਪਣੇ **ਵਰਦਾਨਾਂ** ਅਤੇ ਯੋਗਤਾਵਾਂ ਦੇ ਅਨੁਸਾਰ ਯੋਗਦਾਨ ਪਾਉਂਦਾ ਹੈ। ਉਹਨਾਂ ਦੀ ਸਾਂਝੀ **ਭਗਤੀ** ਅਤੇ ਸਾਂਝਾ ਉਦੇਸ਼ ਸੇਵਕਾਈ ਲਈ ਇੱਕ ਮਜ਼ਬੂਤ ਨੀਂਹ ਬਣਾਉਂਦੇ ਹਨ, ਜਿਵੇਂ ਕਿ **ਇਸਤ੍ਰੀ** ਦਾ ਮਸਹ ਕਰਨ ਦਾ ਕੰਮ ਉਸ ਦੇ ਡੂੰਘੇ **ਪ੍ਰੇਮ** ਅਤੇ ਸਮਰਪਣ ਨੂੰ ਦਰਸਾਉਂਦਾ ਹੈ। ਸਾਡੀ ਸੇਵਾ ਵਿੱਚ, ਆਓ ਅਸੀਂ ਮਾਨਤਾ **ਦੀ ਪ੍ਰਾਪਤੀ ਨੂੰ** ਨਹੀਂ **ਬਲਕਣ** ਮਸੀਹ ਦਾ ਆਦਰ ਕਰਨ 'ਤੇ ਧਿਆਨ ਦੇਈਏ। ਸਾਡੀਆਂ **ਸਾਝੇਦਾਰੀ** - ਭਾਵੇਂ ਸੇਵਕਾਈ, ਪਰਿਵਾਰ ਜਾਂ ਸਮਾਜ ਵਿੱਚ **ਹੀ ਕਿਉਂ ਨਾ ਹੋਣ** - ਪਰਮੇਸ਼ੁਰ ਲਈ ਇੱਕ ਸੁੰਦਰ ਭੇਟ ਬਣ ਜਾਂਦੀ ਹੈ, ਜਦੋਂ ਉਹ ਉਸਦੇ ਲਈ ਸਾਡੇ ਸਾਂਝੇ **ਪ੍ਰੇਮ** ਵਿੱਚ ਆਧਾਰਿਤ ਹੁੰਦੀਆਂ ਹਨ।

ਇਸ ਸੰਦੇਸ਼ ਦਾ ਸਾਰ:

ਮਸੀਹ ਵਿੱਚ **ਸਾਝੇਦਾਰੀ** ਦਾ ਸੱਦਾ ਪਰਮੇਸ਼ੁਰ ਦੇ **ਸਰੂਪ** ਨੂੰ ਦਰਸਾਉਣ ਲਈ ਇੱਕ ਸੱਦਾ ਹੈ, ਜਿੱਥੇ **ਇਸਤ੍ਰੀ** ਅਤੇ **ਪੁਰਸ਼** ਨਾਲ-ਨਾਲ ਸੇਵਾ ਕਰਦੇ ਹਨ, **ਉਹ ਪਰਮੇਸ਼ੁਰ ਦੇ** ਰਾਜ ਦੇ ਕੰਮ ਦੇ **ਵਿਸਥਾਰ** ਲਈ ਆਪਣੇ ਵਿਲੱਖਣ **ਵਰਦਾਨਾਂ** ਨੂੰ ਲਿਆਉਂਦੇ ਹਨ। **ਕਹਾਉਂਤਾ ਦੀ ਪੋਥੀ ਅਸੀਂ** ਉਸ **ਸ਼ਕਤੀ** ਅਤੇ ਬੁੱਧ ਦਾ **ਅਨੰਦ** ਮਨਾਉਂਦੇ ਹਾਂ, **ਜਿਸਨੂੰ** ਹਰੇਕ ਸਾਥੀ ਲਿਆਉਂਦਾ ਹੈ; ਜ਼ਬੂਰ 8 ਸਾਨੂੰ ਸਾਡੇ ਸਾਂਝੇ ਮੁੱਲ ਅਤੇ ਉਦੇਸ਼ ਦੀ ਯਾਦ ਦਿਵਾਉਂਦਾ ਹੈ; ਰੋਮੀਆਂ 16 **ਕਲੀਸਿਯਾ ਵਿੱਚ ਇਸਤ੍ਰੀਆਂ** ਅਤੇ **ਪੁਰਸ਼ਾਂ** ਦੇਵਾਂ ਦੇ **ਲੋੜੀਂਦੇ** ਯੋਗਦਾਨ ਨੂੰ ਉਜਾਗਰ **ਕੀਤਾ ਗਿਆ** ਹੈ; ਅਤੇ ਮਰਕੁਸ 14 ਸਾਨੂੰ **ਵਿਖਾਉਂਦਾ** ਹੈ ਕਿ ਮਸੀਹ ਦੇ **ਲਈ** ਸਾਡੀ **ਭਗਤੀ** ਸਾਡੀ **ਸਾਝੇਦਾਰੀ** ਦੀ ਨੀਂਹ ਹੈ। ਆਓ ਅਸੀਂ ਇੱਕ ਦੂਜੇ ਦੇ ਯੋਗਦਾਨ ਦਾ **ਆਦਰ** ਕਰਨ ਅਤੇ ਏਕਤਾ ਵਿੱਚ ਮਿਲ ਕੇ ਕੰਮ ਕਰਨ ਲਈ ਵਚਨਬੱਧ ਹੋਈਏ। ਇੱਕ **ਅਜਿਹੇ** ਸੰਸਾਰ ਵਿੱਚ **ਜਿਹੜਾ** ਅਕਸਰ ਮਤਭੇਦਾਂ ਦੁਆਰਾ ਵੰਡਿਆ **ਹੋਇਆ** ਹੈ, **ਕਲੀਸਿਯਾ** ਕੋਲ **ਪਰਮੇਸ਼ੁਰ ਦੇ** ਕੋਲ ਇੱਕਠੇ **ਕੀਤੇ ਹੋਏ ਪ੍ਰੇਮ** ਅਤੇ **ਸਾਝੇਦਾਰੀ** ਨੂੰ **ਨਮੂਨਾ** ਬਣਾਉਣ ਦਾ ਮੌਕਾ ਹੈ। ਆਓ ਅਸੀਂ ਮਸੀਹ ਦੀ ਭਗਤੀ, ਨਿਮਰਤਾ ਅਤੇ ਅਨੰਦ ਨਾਲ ਮਿਲ ਕੇ ਸੇਵਾ ਕਰੀਏ, **ਜਦੋਂ** ਅਸੀਂ **ਅਜਿਹਾ** ਕਰਦੇ ਹਾਂ, **ਤਾਂ** ਇਹ ਉਸ ਦੀ ਮਹਿਮਾ ਨੂੰ ਦਰਸਾਉਂਦੇ ਹਾਂ।

ਆਓ ਅਸੀਂ ਪ੍ਰਾਰਥਨਾ ਕਰੀਏ:

ਹੇ ਸੁਰਗੀ ਪਿਤਾ, ਅਸੀਂ **ਤੇਰੇ ਸਰੂਪ** ਵਿੱਚ ਸਾਨੂੰ ਬਣਾਉਣ ਲਈ **ਤੇਰਾ** ਧੰਨਵਾਦ ਕਰਦੇ ਹਾਂ, **ਜਦੋਂ ਤੂੰ** **ਪੁਰਸ਼** ਅਤੇ **ਇਸਤ੍ਰੀ** ਨੂੰ ਅਤੇ ਇੱਕ ਦੂਜੇ ਨੂੰ **ਪ੍ਰੇਮ** ਅਤੇ ਏਕਤਾ ਵਿੱਚ ਸੇਵਾ ਕਰਨ ਲਈ **ਸੱਦਾ ਦਿੰਦਾ** ਹੈਂ। ਹਰ **ਇੱਕ** ਵਿਅਕਤੀ **ਤੇਰੇ** ਰਾਜ ਵਿੱਚ ਲਿਆਉਂਦਾ ਹੈ, **ਤਾਂ** ਜੇ ਵਿਲੱਖਣ **ਵਰਦਾਨ** ਦਾ **ਆਦਰ** ਕਰਨ ਵਿੱਚ **ਤੇਰੀ** ਮਦਦ ਕਰੇ। ਸਾਡੀਆਂ **ਸਾਝੇਦਾਰੀ** ਨੂੰ ਮਜ਼ਬੂਤ ਕਰ, ਅਤੇ ਸਾਡੇ ਮਿਲ ਕੇ ਕੰਮ **ਕਰਨਾ ਤੇਰੀ** ਮਹਿਮਾ ਨੂੰ **ਲੈ** ਆਵੇ। ਮਸੀਹ ਦੇ **ਲਈ** ਸਾਡੀ **ਭਗਤੀ** ਨੂੰ **ਤੇਰੀ** ਸੇਵਾ ਦੀ ਨੀਂਹ ਬਣਨ ਦੇ, **ਤਾਂ** ਜੇ ਅਸੀਂ ਏਕਤਾ ਅਤੇ ਹਮਦਰਦੀ ਦੀ ਲੋੜ ਵਾਲੇ ਸੰਸਾਰ ਵਿੱਚ **ਤੇਰੇ ਪ੍ਰੇਮ** ਨੂੰ ਪ੍ਰਗਟ ਕਰੀ **ਸਕੀਏ**। ਯਿਸੂ ਦੇ ਨਾਮ ਵਿੱਚ, ਅਸੀਂ ਪ੍ਰਾਰਥਨਾ ਕਰਦੇ ਹਾਂ। ਆਮੀਨ।

